

మణి

నేను కలవులకి ఇంటికి వచ్చినప్పుడల్లా వచ్చిన రోజే మణికోసం
కబురు పంపేవాణ్ణి. చెన్నవట్నంనించి ఏ రిబ్బన్, జాకెట్టో మణి
కోసమని తెచ్చేవాణ్ణి కనకనో, లేక నా మీద చనువో, అలవాటో
గంతువేస్తో వచ్చి, చాచివున్న నా చేతుల్లో వురుకుతుంది. పదిరోజులు
కావీ, నెలరోజులు కాని, నాతోనే వుంటుంది. బోజనం ఒకే విస్తల్లో,
నిద్ర ఒకే పక్కమీద, కాఫీ ఒకే కప్పులో ఇలా ఇద్దరమూ ఐక్య
మయ్యేవాళ్ళము. నేను మణికి జడవేస్తాను, మణి నా పొట్టిజుట్టుకి
మలె పూల దండలు కడుతుంది. సిగరెటు నీటుగా వెలిగిస్తుంది. అగ్గి
పుల్ల ఆర్చకుండా మీద వడవేస్తుంది, పొగనంతా ముహూన భరిస్తుంది.
లెఖలు, ఇంగ్లీషు నేర్చుకుంటుంది. మంగళహారతులు, గవ్వకాయలు
నేర్చుతుంది. ఎక్కువ చక్కలిగిలి పెడితేనూ, నభోమణి అని పిలు
స్తేనూ, చెంపకాయలు కొడుతుంది, మణి బొద్దయిన పిల్ల, నా వేళ్ళు
ఆమె నడుములో మెత్తగా దిగపడేవి. నవ్వు కూడా అంత మృదువు
గానూ నా చుట్టూ కంపించేది. పెద్ద కళ్ళనిండా నవ్వుతో నీళ్ళు నిండితే,
రాత్రి నక్షత్రం మీద మబ్బు పాకినట్టు వుంటుంది.

నాలుగో యేడు. ఎండాకాలంలో మా చిట్టిని పిల్చి "షణిని పిలవ్వే" అన్నాను.

చిట్టి పరుగెత్తతూ వుంది.

మా అమ్మ "ఇంకా ఏం షణి? షణి పెద్దమనిషి. అయింది"

అంది.

"ఐతే—"

"ఐతే ఎట్లా వస్తుంది?"

రాకుండా ఎట్లా వుంటుంది అనుకుంటున్నాను. ఇంతలో చిట్టి వచ్చి, "షణి మాట్లాడలేదు" అంది.

"జాజిపువ్వులు, సర్కసుబొమ్మ, ఆపిల్ పళ్లు తెచ్చా'డని చెప్పు."

"అక్కడికి తెమ్మంటోంది."

నేను సంపలేదు.

రెండు రోజులు ఏమో తడముకున్నట్లుంది. అప్పుడప్పుడు 'షణి ఎందుకు రాదు?' అనుకుంటూ వున్నాను. జశలూ, పాటలూ, సాకాలూ, అన్నీ ఆదరించేవాళ్ళు లేక అనాథలై నా చుట్టూ కొట్టుకుంటున్నాయి. వాళ్ళ అమ్మ కనబడదని మా వంటింటి గుమ్మంలో—

"షణి ఏదండీ? కనబడలేదు యీసారి?"

"షణి పెద్దమనిషి అయింది నాయనా"

"ఐతే కనబడనికేం?"

"సిగువడుకోంది గావును."

నేను వెళ్ళి తీసుకొస్తే! ఎన్నడూ వాళ్ళింటికి వెళ్ళలేదు. కొత్త, దాక్కుంటుందేమో! చిట్టి నడిగాను.

"నీ సంగ తడిగింది యాపిల్ పళ్ళన్నీ అయిపోయినాయా?"

అంది.

మర్నాడు పౌద్దున Macaulay చదువుకోంటే షణి కంఠం వినబడ్డది. లేచి వెళ్ళాను. వంటింటిలో అమ్మ దగ్గర మాట్లాడుతూ కూచుని వుంది

"ఏం షణి, దర్శనమే లేదు?"

పలకలేదు. నేను సిగుపడి రోషపడి వెళ్ళిపోయి భర్తృహరి
బిగ్గరగా చదువుతూ వున్నాను.

“ఏం బావుంది, సంగీతం?”

కళ్ళె త్తి చూసి యింకా బిగ్గరగా చదువుతూ వున్నాను. పుస్తకం
అవతల పారేసి వాళ్ళో కూచుంది. గట్టిగా కావిలించుకుని బుగ్గలని
ముద్దు పెట్టుకున్నాను. అట్లా అతుక్కుని కూచుంది.

“షణి, రాశేదేం యిన్నాళ్ళు?” ఎంత అడిగినా మాట్లాడ
లేదు. నే నెందుకు ముట్టుకున్నాను? అప్పు డాలోచించలేదు. న్యాయ
మనీ తోచలా, అన్యాయమనీ తోచలేదు. ఇప్పు డాలోచిస్తే ఏం
తోస్తుందంటే, షణి అంతకాలం కనపడక, తటాబున నా వాళ్ళో
కూచోడంచేత అనుకుంటాను. ఆ సంతోషంవల్ల షణి వెళ్ళిం తర
వాత కూడా ఆ స్పర్శవల్ల కలిగిన సుఖం నన్ను వదిలేదు.

మునపటిషల్లె కాకపోయినా పొద్దునా సాయంత్రమూ షణి
వస్తోంది. పాటలు పాడుతున్నాము. చదువుకుంటున్నాము కాని
కావలసి ఒకరి కొకరం తాకుతోగాని కూచోము. చాలాసార్లు ముద్దు
పెట్టుకుంటున్నాను. ఆలస్యమైతే మొహా మెత్తి చూస్తుంది.

ఆవాళ సాయంత్రం హార్యోనియం వాయిస్తున్నాను. షణి
దిద్దుతోంది నా వేళ్ళని.

“నిదమ పనిస అని వేస్తావేం?”

“ఎక్కడిది?”

“కొనుక్కున్నాను.”

“ఏమిటి?”

“ప్ర”

“దాచుకో, ఈ పాటలోనికి రావీకు.”

“ఎక్కడ?”

“ఏమిటి, ఎక్కడా?”

“దాచుకునేది”

“వాయిదూ”

“చంపలా?”

“అవును”

వాయించాను.

కళ్ళు సీళ్ళతో నిండా య!

“చిన్న మణీ, దెబ్బ తగిలిందా?”

తలనీ రొమ్ము దగ్గరకు లాక్కుని ముద్దు పెట్టుకుని ఆమె తలెత్తాను.

అమ్మ అట్లా వెడుతోంది!

మర్నా డంతా మణీ రాలేదు.

గిజ గిజ లాడాను.

“ఓటీ! మణీ రాలేదేం?”

“ఇంట్లో ఏడుస్తోంది.”

“ఎందుకు?”

“ఏమో మాట్లాడదు.”

“వాళ్ళమ్మను ఆడగలా?”

“వాళ్ళమ్మా మాట్లాడదు”

“వస్తుందో, నన్ను వచ్చి లాక్కు రమ్మంటుందో అడుగు”

అమ్మ వచ్చింది.

“మణీ వస్తుంది. అదేమీ కాపరం చెయ్యక్కర్లేనా?” అంది.

అప్పటికి పూర్తిగా నాకు ఆర్థం కాలేదు.

రెండు రోజులు చూశాను. మణీని చూడకుంకుండా వుండలేని పరిస్థితికి వచ్చాను.

చిట్టచేత చీటీ పంపాను. మణీ చీటీ దాచుకుంది. మాట్లాడలేదు.

మా మేనమామ యింట్లో బారసాల అయితే వెళ్ళాను. వారం రోజులు ఉండి వస్తే తోస్తుంది అనుకున్నాను. మొదటిరోజున హడావుడిలో మణీని మరచిపోయినాను. సాయంత్రం ఆ వూళ్ళో కుర్రాళ్ళు వచ్చి షికారు తీసుకుపోయారు. ఏరు ఎండిపోయింది. తెల్లని యిసకలో వెన్నెట్లో పడుకునేటప్పటికి మణీ జ్ఞాపకం వచ్చింది. మణీ నా కోసం వచ్చి వుంటే? గడిముందు స్థలంలో నారింజచెట్టుకింద నగం వెన్నెలపడతో కూచుని వుంటే? పని ఉందని లేచి వెళ్ళి రాత్రి

రైలుకే బయలుదేరి యింటికి వచ్చాను. ఆ రాత్రి వణి కనబడితే
యెంత బాగుంటుంది! నా కోసం చూస్తూ ఆరుగుమీద నుంచుని వుంటే!

ఎవరూ లేరు. అంత త్వరగా వచ్చినందుకు రాత్రంతా అమ్మ
చివాట్లు పెడతూనే వుంది. మర్నాడు వణి కనబళ్ళేదు. చిట్టతొ
నన్నా మాట్లాడదు వణి.

ఎండాకాలం తరవాత చినుకలు పడడం మొదటి సాయంత్రం
అది. రాత్రి యెనిమిదింటికే బజారులన్నీ చినుకలు శబ్దం తప్పితే
యింక నండడి లేకన్నాయి. సన్న చినుకలు పడతూన్నాయి. మా
యింటిసండు తిరిగేటప్పటికి చినుకల్లో ముందు నడుస్తున్న పిల్ల మణి
గా తోచి, దగ్గరగా ఆగి చూశాను.

“వణి, యీ వానలో యెక్కణ్ణించి వస్తున్నావు?”
మాట్లాడలేదు.

“తడుస్తున్నావు” అని గొడుగు నె తిమీద పెట్టాను.

గొడుగులో పడే చిన్న కన్నీళ్ళవాస ప్రారంభమయింది.
గొడుగుని రెండో చేతికినద్దుకుని వణి మెడమీద చెయివేసి “ఎందుకు?
కోపడ్దారా?”

“అంతా మీ అమ్మగారు చెప్పారు! మా అబ్బాయి మంచివాడు
కాడు. మీ పిల్ల—”

ఒక్క నిమిషంలో యెంత తిరుగుబాటు తోచిందో చెప్పలేను.
నరే చెడ్డవాణ్ణేగా! నామీద నమ్మకంలేదుగా ఆ మాట నతో ఆన
కూడదూ? నా వెనకాల సాడిలు చెప్పి నా మణికి, నాకూ యింత
వ్యసనం కల్పించి మా తపనను చూసి నవ్వుకుంటున్నారు కాబోలు!
చూస్తానుకదూ! నే నంత అప్రయోజకణ్ణా? వాళ్ళ తంత్రాలకు లొంగు
తానా? విడతీస్తారా మమ్మల్ని;” సరే దుర్మార్గమే చేస్తాను. ఏం
చెయ్యగలరు?

నగం తెలిసీ తెలియకుండా మా యింటి ఆరుగు ఎక్కె
టప్పుడు మణితోకూడా వెళ్ళాను. ఇద్దరం గదిలోకి వెళ్ళాము.

“యెంత ఆలస్యమయిందని మీవా క్షేమన్నా అంటారేమో.”

“అననీ!”

"మళ్ళా ఎప్పుడు?"

"ఎప్పుడో వస్తాగా" మరి వెడతాను.

నువ్వేమీ కబుర్లు పంపకు. నేను వాస్తానుగా!

"నిజమా?"

"నిజం"

"వెడుతున్నావా? ఒకసారి"

"వుండు, పెదిమ మంట పుడుతోంది"

(కొంచెం ఆలోచించి) "కనపడుతుందా? చూడు"

"చీకట్లో ఎట్లా కనబడుతుంది? నన్ను తాకి చూడనీ"

ఆ చిన్న చిన్న సాహసాలుచేస్తే, ఎట్లా నరాలన్నీ చలించి

పోయేవి!

"ఉండు వెళ్ళకు. ఇట్లా వెడితే—"

"జుట్టు సద్దనీ, నువ్వు వెళ్ళదు—"

"మళ్ళీ వచ్చిందాకా యేం చెయ్యను? నేను నిన్ను యెత్తుకు వెళ్ళిపోతాను."

ఇప్పుడు తలచుకుంటే నవ్వు వస్తుంది. ఎక్కడకు ఎత్తుకు వెడతాను, నా మొహం! నాకు తెలుసు ఒప్పుకోదని. అందుకనే ఆ బాబాయి: "నరే ఒస్తాను పద" అంటే ఏమనేవాణ్ణో! కాని నవయవ్వ వపుకోభ. అదే లోకంలో ఆకలిబాధలూ, ధనమూ, దారిద్రము, టిక్కెట్టు కలెకరూ. వేస్త్రీటుకోర్లులూ, వున్నాయని అంగీకరించదు.

నేను మళ్ళీ కాలేజీకి వెళ్ళే లోపల, మణి పది పన్నెండుసార్లు వచ్చింది. మణినే ప్రేమిస్తున్నానని, మణిని వదలకూడదని అని పించేది. కాని ఎట్లా వదంకుండా వుండాలో, ఇంకొకటి భార్యను ప్రేమించి ఉంచుకోడం యెట్లాగో ఆలోచించే జ్ఞానశక్తి యింకాలేదు.

ఆ శక్తి ఉంటే మాత్రం యేంచేసి ఉండును? కొన్ని సమస్యలలో కిందామీదా పడేవాణ్ణి. అంతేగాని పర్యవసానం ఒకటేగా?

ఆఖరు రోజున చాలా యేడ్చింది మణి. మణి విచారంకన్న నాకోసం యింకో ప్రాణి అట్లా బాధపడడం చూసి ఎంతో గర్వ మనుభవించాను.

దళరాశలవలకు వచ్చేటప్పటికి మణి లేదు. ఆ తవారింటికి వెళ్ళింది. మణిని మళ్ళీ నేను చూడలేదు. కాని ఆ పిల్లను నేను మరు వనూ లేదు. కొత్తలో నా భార్యని మణితో యెపడూ మనం లో పోయి కునేవాణ్ణి. మణి నవ్వినప్పుడు బుగ్గమీద సొట్టా, కళ్ళకోని కొంటితనమూ, నన్ను పదలక ఏడ్చిననాటి ప్రేమా, అన్నీ జ్ఞాపకం ఒచ్చి నా భార్యతో యెంత ఆనోద్యంగా వున్న నిమిషాన్నైనా సరే నిట్టూర్పు విడిచి, ఆలోచనలో పడతాను. మొన్న మళ్ళీ ఫిర్యాలో మిస్ పద్మాదేవిని చూసినపుడు నా చిన్నప్పటి మణి జ్ఞాపకంవచ్చి నగంలో లేచి వెళ్ళిపోయినాను.

పదిహేనేళ్ళు గడిచింది నాకు భద్రాచలం త్రాన్స్ఫర్ అంది. ఇదివరకటి ఇన్స్పెక్టరుగాడున్న యిల్ల నాకు ఏర్పాటు చేశారు. అఇల్ల రెండభాగాలు ఒక భాగంలో ఆ వూరు పోస్టుమాస్టరుగారు, భార్య అయిదుగురు పిల్లలూ కాపర మున్నారు. ఇవతల భాగంలో నేనూ, నాల్గి, భార్య, ముగ్గురు పిల్లలూ వున్నాము. మా పడకగదికి వాళ్ళ భాగానికి మధ్య తలుపు ఉంది. ఇటు మేము గడియ, అటు వాళ్ళు గొళ్ళెం పెట్టుకున్నా మాటలు వినపడకపోవు, ముఖ్యంగా రాత్రులు నిశ్చ ర్దింగా వున్నప్పుడు. వాళ్ళపిల్ల ప్రతిరోజూ రాత్రియేడుపు. నాకు నిద్ర మెళుకువవస్తే మళ్ళీ పట్టదు.

“నీ కేంరోగం పుట్టిందే అట్టా యేడుస్తావు పాడుముందా?” అని దబదబా కొడుతోంది తల్లి. పిల్ల యేక్కింది.

“చావు వెధవముందా” అని దబీ, దబీ కొట్టడం వినపడ్డది.

పిల్లల్ని కొడితే నే నోర్వలేను. నా గొంతు పిసికినట్టుంది.

“ఎందుకే అట్టా కొడతావు దాన్ని?” అన్నాడు భర్తగారు.

“కొట్టకపోతే నముదాయించండి”

నా భార్య తెలివితక్కువగా వ్రవర్తించినపుడు, సినిమా నటుకు రాళ్ళను చూసి, వాళ్ళ అందాన్ని చాకచక్యాన్ని నా భార్యతో పోల్చు కున్నప్పుడూ, పొరిగింటివారితో అసహ్యంగా అది తగూలాడినప్పుడూ, నా పిల్లలు నల్లగము, చిన్న కళ్ళతోనూ పుట్టినప్పుడూ, ఇదిగాక మణి

నా భార్యలవుంటే యెంత ఆనందంగా, నాంతంగా రసవజీవితం
ఉండేది అని చాలాసార్లు అనుకున్నాను

“సముదాయించు, నా కదే పని.”

పిల్ల గొంతుక విజృంభించి సాధించేస్తోంది.

తిల్ల దాని తలకాయ గోడకేసి కొడుతోంది. “ముయ్యి
నోరుముయ్యి.”

పాపం ఆ పిల్ల—

“అమ్మా, అమ్మా” అంటోంది దీనంగా. నా భార్యను లేపి
“ఆ పిల్లనలా కొట్టవద్దని అందూ” అన్నాను.

“పోనిద్దుమా మనకెందుకు?”

“అబ్బా భరించలేను ఆ యేడుపు పిలుదూ!”

“ఏమండో! ఎందుకండీ పిల్ల నల్లా కొడతారు?”

“కొట్టకపోతే దీనిపొగ రెండునుకున్నారు!”

“చిన్నపిల్లలకు పొగరేమిటండీ? ఎట్లా చేతులొస్తాయి మీకు?”

“ఇంకవాలి నువ్వు వూరుకో! నా పిల్లను కొట్టుకుంటే నీ కెందు
కంట? పదేళ్ళు వచ్చినా పెళ్ళిచెయ్యక కూతుర్ని ఎదగపెట్టుకుంటోంది,
నాకు చెప్పొచ్చింది నీతులు!”

నోరు మూసుకున్నాము. యీ గోల విని తండ్రీ పిల్ల నేత్తు
కొని సముదాయిస్తున్నాడు. మళ్ళీ మాటలు.

“చూడూ, వద్దంటూవుంటే పేరంటాని కని గుడ్డపువ్వు తల్లో
పెడితివి. ఎంతలోతు గుచ్చుకుందో పిన్ను, మరి యేకస్తే దాని
తప్పా?”

“దానికి బుద్ధికేదూ? అది గుచ్చుకునేటట్టు పడుకోడం. మరి
బంగారునగలు చేయించారు గనకనా! మరి గుడ్డపువ్వులు పెట్టక ఏం
చెయ్యను?”

“చాల్లే వూరుకో!”

“మీరే వూరుకోండి!”

మర్నాడు ప్రొద్దున్న రాత్రి సంగతులన్నీ జ్ఞాపకం వచ్చాయి.

రాత్రి ఆకంఠం వినినప్పుడల్లా నాలో ఏదో మదురమైన జ్ఞాపకం కల
వరసడట్టు తోచింది. నభార్యతో ఆమెను చూసి రమ్మన్నాను.

“నేనా? అంత మర్యాదస్తురాలిని!”

వూరుకున్నాను.

నేను సర్కీటునుంచి తిరిగి వచ్చిన మధ్యాహ్నం మాటల
దోరణిలో

“ఆ పిల్ల ప్రతిరాత్రీ ఏడస్తోందా?” అన్నాను. అసలే అలిసి
వున్నాను. నిద్రాభంగం అవుతుంది దని భయం.

“ఏమండోయి, ఆమె పుట్టిలు మీవారేట?”

“పేరు?”

“ముక్త్యమా? వణా యేదో?”

అన్నం సయించలేదు. ఆత్రుతతో చెయ్యి కడుక్కని
కొంచెంసేపు బాదంచెట్టుకిందే కూర్చున్నాను.

వణి వచ్చింది దొడ్లోకి. నన్నుచూసి తలవొంచుకొని నీళ్ళు
తోడతోంది. నిదానించి చూసేగాని, గుర్తుపట్టలేదు నేను. పేరూ,
వూరూ, తెలియకపోతే గుర్తుపట్టలేకపోయేవాణ్ణి.

ఎముకలు తప్ప ప్రాణంలేదు. జుట్టు ఆసలులేదు. ఇంక ఆన
డక సన్నని కాళ్లు ఎత్తి వేసుకుంటూ.

ఎంత ప్రయత్నించినా, ఆస్వరూపం, పిల్లని బాదిన ఆకం
ఠంతో సరిపోతుందిగాని—

తల, నారొమ్ము కానించి నా వేళ్లు అద్దుతో గోముగా, నన్ను
మరచిపోతావా? ఈ జన్మ కాదు, ఎన్ని జన్మలకన్నా మరచిపోతావా?”
అన్న వణితో సరిపోలేదు.

మర్నాడు యిల్లు మార్చాను.